

عقیدہ حیات النبی ﷺ کے دلائل

تالیف

مولانا محمد الیاس گھمن حفظہ اللہ

۲۰۷۷۳

۸۶

کتب خانہ

بِسْمِ اللَّهِ الرَّحْمَنِ الرَّحِيمِ

مکتبۃ اہل السنۃ والجماعۃ

بِسْمِ اللّٰهِ الرَّحْمٰنِ الرَّحِیْمِ
تفصیلی فہرست

۶۱۹	(حرفے چند) مناظر اسلام حضرت مولانا محمد الیاس گھمن مدظلہم
۶۲۰	دلیل نمبر ۱
۶۲۱	حضرات انبیاء علیہم السلام کے اجسام مبارکہ محفوظ ہیں (دلیل نمبر ۳)
۶۲۱	حضرات انبیاء علیہم السلام کو رزق دیا جاتا ہے (دلیل نمبر ۵)
۶۲۱	حضرات انبیاء علیہم السلام کی قبروں میں نمازیں پڑھتے ہیں (دلیل نمبر ۶)
۶۲۱	نبی اکرم ﷺ کو تحفہ درود پہنچایا جاتا ہے (دلیل نمبر ۷)
۶۲۱	قبر اطہر کے پاس پڑھا جانے والا صلوٰۃ و سلام آپ ﷺ خود سنتے ہیں (دلیل نمبر ۸)
۶۲۲	قبر اطہر سے سلام کا جواب بھی عنایت ہوتا ہے (دلیل نمبر ۹)
۶۲۲	دور سے پڑھا جانے والا صلوٰۃ و سلام فرشتے پہنچاتے ہیں (دلیل نمبر ۱۰)
۶۲۳	حیات الانبیاء علیہم السلام اجماعی عقیدہ ہے
۶۲۳	منکرین حیات النبی ﷺ کا حکم
۶۲۴	حکم

بِسْمِ اللّٰهِ الرَّحْمٰنِ الرَّحِیْمِ
(حرفے چند)

مناظر اسلام حضرت مولانا محمد الیاس گھمن مدظلہم

حضرت مولانا محمد الیاس گھمن مدظلہم نے مختصر چند صفحاتی رسالہ میں قرآن و سنت اور

اکابر کے فتاویٰ جات کو جمع کر دیا ہے جسے ہم اس مجموعہ میں شامل کر رہے ہیں۔ (ناشر)

بِسْمِ اللَّهِ الرَّحْمَنِ الرَّحِيمِ

دلیل نمبر ۱: ”قال الله تعالى: ولا تقولوا لمن يقتل في سبيل الله اموات بل احياء ولكن لا تشعرون

(البقرة: ۱۵۳)“ جو اللہ کے رستے میں قتل کر دیا جائے اسے مردہ نہ کہو بلکہ وہ زندہ ہے اور تم اس کا شعور نہیں رکھتے۔

تفسیر: حکیم الامت، مجدد الملت حضرت مولانا اشرف علی تھانوی رحمۃ اللہ علیہ لکھتے ہیں: ”یہی حیات ہے جس

میں حضرات انبیاء علیہم السلام شہداء سے بھی زیادہ امتیاز اور قوت رکھتے ہیں۔ حتیٰ کہ بعد موت ظاہری کے سلامت جسد

کے ساتھ ایک اثر اس حیات کا اس عالم کے احکام میں یہ بھی ظاہر ہوتا ہے کہ مثل ازواج احياء کے ان کی ازواج سے

کسی کو نکاح جائز نہیں ہوتا اور ان کا مال میراث میں تقسیم نہیں ہوتا۔ پس اس حیات میں سب سے قوی

تر انبیاء علیہم السلام ہیں، پھر شہداء پھر معمولی مردے۔ (تفسیر بیان القرآن مولانا اشرف علی تھانوی ج ۱ ص ۷۸)

دلیل نمبر ۲: ”قال الله تعالى: ولقد اتينا موسى الكتب فلا تكن في مريّة من لقائه۔ الآية

(السجدة: ۲۳)“ حقیقت یہ ہے کہ ہم نے موسیٰ علیہ السلام کو کتاب عطاء کی تھی۔ لہذا (اے پیغمبر!) آپ ان سے ملنے

کے بارے میں شک میں نہ رہو۔

امام جلال الدین عبدالرحمن بن ابی السیوطی رحمۃ اللہ علیہ لکھتے ہیں: ”عن ابن عباس قال: قال النبی ﷺ رأيت

ليلة اسرى بي موسى بن عمران ورأيت عيسى بن مريم ورأيت مالكا خازن جهنم والدجال في آيات اراهن

الله اياه قال فلا تكن في مريّة من لقائه فكان قتادة يفسر ها ان النبی ﷺ قد لقي موسى عليه السلام“ حضرت عبداللہ بن

عباس رضی اللہ عنہ فرماتے ہیں کہ نبی اکرم ﷺ نے فرمایا: میں نے معراج کی رات موسیٰ بن عمران اور عیسیٰ بن مریم علیہم السلام کو

دیکھا اور جہنم کے دروغہ مالک اور دجال کو دیکھا چند نشانیوں میں جو اللہ نے انہیں دکھائیں اللہ تعالیٰ نے فرمایا

”فلا تكن في مريّة من لقائه“ آپ موسیٰ عليه السلام کی ملاقات کے بارے میں شک میں نہ رہیں۔ حضرت قتادہ رضی اللہ عنہ اس

کی تفسیر یہ فرماتے تھے کہ حضرت نبی اکرم ﷺ نے حضرت موسیٰ عليه السلام سے ملاقات کی ہے۔

(تفسیر الدر المنثور امام سیوطی ج ۵ ص ۳۴۳)

حضرات انبیاء علیہم السلام کے اجسام مبارکہ محفوظ ہیں

دلیل نمبر ۳: ”روى الامام الحافظ المحدث ابن ابی شيبة حدثنا حسين بن علي عن عبد الرحمن

بن جابر عن ابی الاشعث الصنعاني عن اوس بن اوس قال قال رسول الله ﷺ ان الله حرم على الارض ان تأكل

اجساد الانبياء“ حضرت اوس بن اوس رضی اللہ عنہ فرماتے ہیں کہ نبی اکرم ﷺ نے فرمایا: اللہ تعالیٰ نے زمین پر حضرات

انبیاء کرام علیہم السلام کے اجسام حرام کر دیئے ہیں۔ (زمین ان کو نہیں کھاتی)

(مصنف ابن ابی شیبہ ج ۲ ص ۳۹۸، سنن نسائی ج ۱ ص ۲۰۳، ۲۰۴)

حضرات انبیاء علیہم السلام اپنی قبروں میں زندہ ہیں

دلیل نمبر ۴: ”قال الامام ابو یعلیٰ احمد بن علی الموصلی حدثنا ابو الجهم الارزق بن علی

حدثنا یحییٰ بن ابی بکیر حدثنا المستلم بن سعید عن الحجاج عن ثابت البنانی عن انس بن مالک قال: قال رسول الله ﷺ الانبياء احياء فی قبورهم یصلون“ حضرت انس بن مالک رضی اللہ عنہ فرماتے ہیں کہ نبی اکرم ﷺ نے فرمایا: انبیاء علیہم السلام اپنی قبروں میں زندہ ہیں اور نمازیں پڑھتے ہیں۔ (مسند ابی یعلیٰ الموصلی ص ۶۵۸ حدیث نمبر ۳۴۲۵)

حضرات انبیاء علیہم السلام کو رزق دیا جاتا ہے

دلیل نمبر ۵: ”روی الامام الحافظ المحدث محمد بن یزید بن ماجہ حدثنا عمر بن

سواد المصری ثنا عبد الله بن وهب عن عمرو بن الحارث عن سعید بن ابی ہلال عن زید بن ایمن عن عبادة بن نسی عن ابی الدرداء قال قال رسول الله ﷺ فنبی الله حی یرزق“ حضرت ابوالدرداء رضی اللہ عنہ فرماتے ہیں کہ رسول اللہ ﷺ نے فرمایا: اللہ کا نبی زندہ ہوتا ہے اور اسے رزق دیا جاتا ہے۔ (سنن ابن ماجہ ج ۱ ص ۱۱۸)

حضرات انبیاء علیہم السلام اپنی قبروں میں نمازیں پڑھتے ہیں

دلیل نمبر ۶: ”روی الامام مسلم بن الحجاج حدثنا ہذاب بن خالد و شیبان بن فروخ قالانا حماد

بن سلمة عن ثابت البنانی و سلیمان التیمی عن انس بن مالک ان رسول الله ﷺ قال: اتیت (وفی رواية هذاب) مررت علی موسى ليلة اسرى بی عند الکثیر الاحمر و هو قائم یصلی فی قبره“ حضرت انس بن مالک رضی اللہ عنہ بیان فرماتے ہیں کہ رسول اللہ ﷺ نے فرمایا: معراج کی رات میرا گزر حضرت موسیٰ علیہ السلام کی قبر پر ہوا جو سرخ ٹیلے کے قریب ہے میں نے ان کو دیکھا کہ وہ اپنی قبر میں کھڑے ہو کر نماز پڑھ رہے ہیں۔ (صحیح مسلم ج ۲ ص ۲۶۸)

نبی اکرم ﷺ کو تحفہ درود پہنچایا جاتا ہے

دلیل نمبر ۷: ”روی الامام الحافظ المحدث ابو داؤد حدثنا احمد بن صالح قرأت علی عبد الله

بن نافع قال اخبرنی ابن ابی ذہب عن سعید المقبری عن ابی ہریرة قال: قال رسول الله ﷺ صلوا علی فان صلوتکم تبلغنی حیث کنتم“ حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے فرمایا: مجھ پر درود بھیجو کیونکہ تم جہاں بھی ہو تمہارا درود میرے پاس پہنچایا جاتا ہے۔ (سنن ابی داؤد ج ۱ ص ۲۹۵)

قبرا طہر کے پاس پڑھا جانے والا صلوة و سلام آپ ﷺ خود سنتے ہیں

دلیل نمبر ۸: ”قال الحافظ ابو الشیخ الاصبہانی فی کتاب الصلوة حدثنا عبد الرحمن بن احمد

الاعرج حدثنا الحسین بن الصباح حدثنا ابو معاویة حدثنا الاعمش عن ابی صالح عن ابی ہریرة قال: قال

رسول اللہ ﷺ من صلی علی عند قبری سمعته ومن صلی علی من بعد اعلمته“ حضرت ابو ہریرہ رضی اللہ عنہ فرماتے ہیں کہ رسول اکرم ﷺ نے فرمایا: جس نے میری قبر کے پاس درود پڑھا تو میں اسے خود سنا ہوں اور جس نے مجھ پر دور سے دور پڑھا تو وہ (بواسطہ فرشتوں کے) مجھے بتلا دیا جاتا ہے۔ (ہلام الانہام ابن قیم ص ۱۹ و فی نسخہ ص ۲۵ حدیث نمبر ۲۵)

قبر اطہر سے سلام کا جواب بھی عنایت ہوتا ہے

دلیل نمبر ۹: ”قال الامام الحافظ المحدث ابو داؤد حدثنا محمد بن عوف نا المقری ناحیوة عن

ابی صخرۃ حمید بن زیاد عن یزید بن عبد اللہ بن قسیط عن ابی ہریرۃ ان رسول اللہ ﷺ قال ما من احد یسلم علی الاراد اللہ علی روحی حتی ارد علیہ السلام“ حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے فرمایا: جو شخص مجھ پر سلام بھیجتا ہے تو اللہ تعالیٰ میری روح کو میری طرف متوجہ کر دیتے ہیں یہاں تک کہ میں اس کے سلام کا جواب دیتا ہوں۔ (سنن ابی داؤد ج ۱ ص ۲۹۴)

دور سے پڑھا جانے والا صلوة و سلام فرشتے پہنچاتے ہیں

دلیل نمبر ۱۰: ”روی الامام الحافظ المحدث ابن ابی شیبۃ حدثنا وکیع عن سفیان عن عبد اللہ بن

السائب عن زاذان عن عبد اللہ قال قال رسول اللہ ﷺ ان لله ملائکۃ سیاحین فی الارض یبلغونی عن امتی السلام“ حضرت عبد اللہ بن مسعود رضی اللہ عنہ فرماتے ہیں کہ رسول اکرم ﷺ نے فرمایا: اللہ تعالیٰ کی طرف سے کچھ فرشتے مقرر ہیں جو زمین میں چکر لگاتے ہیں اور میری امت کا سلام مجھ کو پہنچاتے ہیں۔ (مصنف ابن ابی حمیہ ج ۲ ص ۳۹۹)

حیات الانبیاء علیہم السلام اجماعی عقیدہ ہے

..... ۱ ”قال الامام الحافظ محمد بن عبد الرحمن السخاوی الشافعی ونحن نؤمن ونصدق بانہ ﷺ

حی یرزق فی قبرہ وان جسدہ الشریف لا تاكله الارض والاجماع علی هذا“ علامہ سخاوی رحمہ اللہ فرماتے ہیں ہم یقین رکھتے ہیں اور تصدیق کرتے ہیں کہ نبی اقدس ﷺ اپنی قبر میں زندہ ہیں، آپ کو رزق دیا جاتا ہے اور آپ کے جسد شریف کو زمین نے نہیں کھایا اور اس پر اجماع ہے۔ (القول البدیع علامہ سخاوی ص ۱۷۲)

..... ۲ ”قال الامام الحافظ المحدث احمد بن محمد ابن حجر الہیثمی فنحن نؤمن ونصدق بانہ ﷺ

حی یرزق وان جسدہ الشریف لا تاكله الارض والاجماع علی هذا“ علامہ ابن حجر رحمہ اللہ فرماتے ہیں: ہم یقین رکھتے ہیں اور تصدیق کرتے ہیں کہ بے شک نبی اکرم ﷺ زندہ ہیں، رزق دیئے جاتے ہیں اور آپ کے جسد شریف کو زمین نہیں کھاتی اور اسی پر اجماع ہے۔ (الدر المنثور فی الصلوٰۃ علی صاحب القام المحمود ابن حجر رحمہ اللہ ص ۹۵)

..... ۳ شیخ عبد الحق محدث دہلوی رحمہ اللہ لکھتے ہیں: بایہ حیات انبیاء علیہم السلام متفق علیہ است ویچ کس رادروے خلا فی نیست۔ انبیاء علیہم السلام کی حیات متفق علیہ ہے، اس میں کسی کو اختلاف نہیں۔ (امد المسائل ج ۱ ص ۵۷۴)

۴..... علامہ نواب محمد قطب الدین خان دہلوی رحمۃ اللہ علیہ لکھتے ہیں: چنانچہ یہ مسئلہ بالکل صاف اور واضح ہے اور اس میں کسی اختلاف کی گنجائش نہیں کہ انبیاء علیہم السلام اپنی اپنی قبروں میں زندہ ہیں اور انہیں صرف حیات معنوی روحانی حاصل نہیں ہے بلکہ حقیقی جسمانی حیات حاصل ہے۔ (مظاہر حق از نواب محمد قطب الدین دہلوی ج ۱ ص ۸۶۵)

۵..... قاسم العلوم والخیرات حجتہ الاسلام حضرت مولانا محمد قاسم نانوتوی نور اللہ مرقدہ (بانی دارالعلوم دیوبند) کے متعلق شیخ العرب والعجم حضرت مولانا سید حسین احمد مدنی رحمۃ اللہ علیہ لکھتے ہیں: حضرت نانوتوی رحمۃ اللہ علیہ نے ایک بہت ضخیم کتاب تحریر فرمائی ہے جو کہ مشہور بین العالم ہے اس میں کس زور و شور سے حیات نبوی کا اثبات کیا ہے اور مذہب اہل السنۃ والجماعت اور فضائل نبوت میں کس درجہ اور قوت کے دلائل درج فرمائے ہیں۔ (رجوم المدینہ ص ۴۸) اس سے معلوم ہوا کہ تمام اہل السنۃ والجماعت کا یہی عقیدہ ہے۔

۶..... قطب الارشاد حضرت مولانا رشید احمد گنگوہی رحمۃ اللہ علیہ فرماتے ہیں: مگر انبیاء کرام علیہم السلام کے سماع میں کسی کو خلاف نہیں۔ (فتاویٰ رشیدیہ ص ۱۲۳)

نوٹ: سماع حیات کے بغیر نہیں ہوتا، معلوم ہوا کہ حیات میں بھی کسی کو اختلاف نہیں ہے۔

۷..... محدث جلیل مولانا خلیل احمد سہارنپوری رحمۃ اللہ علیہ لکھتے ہیں: اس بات کو خوب یاد کر لینا ضروری ہے کہ عقیدہ سب کا ہے کہ انبیاء علیہم السلام اپنی قبور میں زندہ ہیں۔ (براہین قاطعہ ص ۲۰۳)

۸..... حضرت مولانا محمد ادریس کاندھلوی رحمۃ اللہ علیہ لکھتے ہیں: ”تمام اہل السنۃ والجماعت کا اجماعی عقیدہ ہے کہ حضرات انبیاء کرام علیہم السلام وفات کے بعد اپنی قبروں میں زندہ ہیں اور نماز اور عبادت میں مشغول ہیں۔“

(سیرۃ المصطفیٰ ج ۳ ص ۲۴۹)

۹..... شیخ الحدیث حضرت مولانا محمد زکریا دیوبندی رحمۃ اللہ علیہ لکھتے ہیں: انبیاء کرام علیہم السلام اپنی قبور میں زندہ ہیں اور بحوالہ علامہ سخاوی کہ حضور اقدس صلی اللہ علیہ وسلم زندہ ہیں اپنی قبر شریف میں اور آپ کے بدن اطہر کوزمین نہیں کھاسکتی اور اس پر اجماع ہے۔ (فضائل درود شریف ص ۱۹)

۱۰..... حضرت مولانا محمد یوسف لدھیانوی شہید رحمۃ اللہ علیہ لکھتے ہیں: عقیدہ حیات النبی صلی اللہ علیہ وسلم پر اجماع ہے۔ یہ عقیدہ اہل السنۃ کا بنیادی عقیدہ ہے۔ (آپ کے مسائل اور ان کا حل ج ۱۰ ص ۵۱۱، ۵۱۲)

منکرین حیات النبی صلی اللہ علیہ وسلم کا حکم

۱..... ”قال الامام الحافظ المحدث بدر الدین محمود بن احمد العینی: من انکر الحیاتی فی القبر وہم المعتزلۃ ومن نحانحوہم واجاب اہل السنۃ عن ذالک“ حضرت علامہ بدر الدین عینی رحمۃ اللہ علیہ فرماتے ہیں: جن لوگوں نے حضور اکرم صلی اللہ علیہ وسلم کی قبر کی زندگی کا انکار کیا ہے وہ معتزلہ اور ان کے ہم عقیدہ لوگ ہیں۔ اہل السنۃ والجماعت نے ان کے (وساوس) کے جوابات دیئے ہیں۔ (عمدة القاری علامہ عینی ج ۱۱ ص ۷۰۳)

۲..... حضرت مولانا محمد یوسف لدھیانوی شہید رحمہ اللہ لکھتے ہیں: الغرض میرا اور میرے اکابر کا عقیدہ یہ ہے کہ حضور اقدس ﷺ اپنے روضہ مطہرہ میں حیات جسمانی کے ساتھ حیات ہیں، یہ حیات برزخی ہے۔ مگر حیات دنیوی سے قوی تر ہے جو لوگ اس مسئلہ کا انکار کرتے ہیں ان کا اکابر علماء اور اساطین امت کی تصریحات کے مطابق علماء دیوبند سے تعلق نہیں ہے اور میں ان کو اہل حق میں سے نہیں سمجھتا اور وہ میرے اکابر کے نزدیک گمراہ ہیں۔

(آپ کے مسائل اور ان کا حل ج ۱۰ ص ۵۱۴)

۳..... جو شخص عقیدہ حیات النبی ﷺ کا منکر ہے (تفصیل اوپر گزر چکی ہے) وہ بدعتی ہے۔

(۱) دارالافتاء والارشاد ناظم آباد کراچی، مفتی محمد مدظلہ، مفتی ابولبابہ شاہ منصور۔ (۲) خیر المدارس ملتان، مفتی عبدالستار۔ (۳) دارالافتاء والارشاد لاہور، مفتی حمید اللہ جان مدظلہ۔ (۴) دارالافتاء باب العلوم کھروڑ پکا، مفتی ظفر اقبال مدظلہ۔ (۵) جامعہ دارالعلوم ربانیہ، مفتی شیر محمد مدظلہ، حافظ نذیر احمد مدظلہ، ابوالاحمد عبدالشکور۔

۴..... جو شخص عقیدہ حیات النبی ﷺ کا منکر ہو وہ بدعتی اور اہل السنۃ والجماعت سے خارج ہے۔

(۱) السید مفتی مہدی حسن، مفتی دارالعلوم دیوبند۔ (۲) مولانا جمیل احمد تھانوی، جامعہ اشرفیہ نیلا گنبد لاہور۔ (۳) مولانا محمد ضیاء الحق، مدرسہ جامعہ اشرفیہ لاہور۔ (۴) مولانا محمد سرفراز خان صفدر رحمہ اللہ، محمود الحسن طیب، نصرت العلوم گوجرانوالہ۔ (۵) مفتی منظور احمد، مفتی قاسم العلوم ملتان۔ (۶) مفتی ظہور احمد جامعہ رشیدیہ ساہیوال۔

حکم

منکرین حیات النبی ﷺ کے پیچھے نماز پڑھنا مکروہ تحریمی اور ناجائز ہے۔

(۱) سید مفتی مہدی حسن، مفتی دارالعلوم دیوبند۔ (۲) مولانا جمیل احمد تھانوی، جامعہ اشرفیہ نیلا گنبد لاہور۔ (۳) مفتی محمد و مفتی ابولبابہ شاہ منصور، دارالافتاء والارشاد ناظم کراچی۔ (۴) مولانا محمد سرفراز خان صفدر، محمود الحسن طیب، نصرت العلوم گوجرانوالہ۔ (۵) دارالافتاء والارشاد لاہور، مفتی حمید اللہ جان۔ (۶) مفتی حامد حسن، مفتی دارالعلوم عید گاہ کبیر والہ۔ (۷) مفتی منظور احمد، مفتی قاسم العلوم ملتان۔ (۸) مولانا محمد ضیاء الحق مدرسہ جامعہ اشرفیہ لاہور۔ (۹) مفتی ظہور احمد، جامعہ رشیدیہ ساہیوال۔ (۱۰) مفتی محمد اصغر، جامعہ اسلامیہ امدادیہ فیصل آباد۔ (۱۱) مفتی شیر محمد، مفتی جامعہ ربانیہ ٹوبہ ٹیک سنگھ۔ (۱۲) مفتی ظفر اقبال، مفتی جامعہ اسلامیہ باب العلوم کھروڑ پکا۔ (۱۳) حضرت مولانا محمد یوسف لدھیانوی شہید رحمہ اللہ فرماتے ہیں: ”منکر حیات النبی ﷺ کی اقتداء میں نماز پڑھنا جائز نہیں اور ان کے ساتھ کسی قسم کا تعلق روا نہیں۔

(آپ کے مسائل اور ان کا حل ج ۱۰ ص ۵۱۴)

نوٹ: نقل بمطابق اصل ہے، ان کے علاوہ اور بھی بہت سے فتاویٰ جات اس پر موجود ہیں۔

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الأنبياء أحياء في قبورهم يصلون (الحديث)

حیاتِ انبیاء علیہم السلام

درودِ محمدی و آلہ

تالیف:

حضرت مولانا محمد الیاس گھمن مدظلہ